

”مَحْمَدٌ رَسُولُ اللَّهِ“ (الفتح: ٢٩)

ترجمہ: (جتناب) محمد ﷺ کے رسول ہیں۔

خالق کائنات نے عہدِ است کی یادِ دہانی اور اہلِ جہاں کی رُشد و ہدایت کے لئے ایک لاکھ چوبیس ہزار انبیاء کرام علیہم الصلوٰۃ والسلام کو مبعوث فرمایا، جیسا کہ مسندِ احمد میں ہے: ترجمہ: حضرت ابی ذر رضی اللہ عنہ سے روایت ہے کہ میں نے رسول اللہ ﷺ سے انبیاء علیہم السلام کی تعداد سے متعلق دریافت کیا تو آپ ﷺ نے فرمایا: انبیاء علیہم السلام کی تعداد ایک لاکھ اور چوبیس ہزار ہے، جن میں سے رسولِ عظام تین سو پندرہ کی تعداد میں، ایک بہت بڑی جماعت ہے۔

قرآن و حدیث میں ان برگزیدہ شخصیات میں سے بعض کا ذکر خیر مذکور ہے اور بہت سے انبیاء و رسول علیہم السلام کے اسامی گرامی مذکور نہیں ہیں وہ اللہ جل شانہ کے علم میں ہے۔ ارشاد باری ہے: ﴿ وَلَقَدْ أَرْسَلْنَا رُسُلًا مِّنْ قَبْلِكَ مِنْهُمْ مَنْ قَصَصْنَا عَلَيْكَ وَمِنْهُمْ مَنْ لَمْ نَقْصُصْ عَلَيْكَ ﴾ (غافر: ۸۷) ترجمہ: یقیناً ہم نے آپ سے پہلے بہت سے رسولِ عظام کو مبعوث کیا، جن میں سے بعض کا تذکرہ ہم نے آپ کے سامنے کیا ہے اور بعض کا نہیں کیا۔ قرآن کریم میں ۲۵ انبیاء و رسول علیہم السلام کے اسامی گرامی مذکور ہوئے ہیں اور جہور کی رائے کے مطابق حضرت خضر علیہ السلام بھی اللہ کے نبی ہیں اور دو انبیاء علیہم السلام کا ذکر حدیث پاک میں موجود ہے، ۱) حضرت شیعث علیہ السلام (۲) حضرت یوش بن نون علیہ السلام۔

انسان چونکہ اشرف الحنوثات ہے، اس لئے اللہ تعالیٰ نے تمام انبیاء و رسول علیہم السلام کو بنی نوع انسان میں سے ہی مبعوث فرمایا۔ ارشاد باری ہے: ﴿ وَمَا أَرْسَلْنَا مِنْ قَبْلِكَ إِلَّا رِجَالًا نُوحِي إِلَيْهِمْ فَاسْأَلُوهُ أَهْلَ الذِّكْرِ إِنْ كُنْتُمْ لَا تَعْلَمُونَ ﴾ (آل عمران: ۶۳) ترجمہ: ہم نے آپ سے قبل بھی صرف مردوں کو ہی رسول بنا کر بھیجا، جن کی طرف ہم وحی کرتے تھے، پس اگر تم نہیں جانتے تو اہل علم سے دریافت کر لیا کرو۔

اور اللہ تعالیٰ نے اپنے محبوب مکرم جناب محمد ﷺ سے بھی یہی اعلان کروایا: ﴿ قُلْ سُبْحَانَ رَبِّيْ هَلْ كُنْتُ إِلَّا بَشَرًا رَسُولًا ﴾ (بنی اسرائیل: ۹۳) ترجمہ: فرمادیجئے: پاک ہے میرا رب! میں تو صرف ایک رسول بنا کر بھیجا ہوا انسان ہوں۔ سورہ کہف میں فرمایا: ﴿ قُلْ إِنَّمَا أَنَا بَشَرٌ مُّتَّلِّكٌ يُوحَى إِلَيَّ ﴾ (الکھف: ۱۱۰) ترجمہ: فرمادیجئے! میں تو آپ کی ہی طرح بشر ہوں، میری طرف وحی کی جاتی ہے۔ (یعنی آپ جنس انسانی

سے ہیں لیکن وحی کے ذریعے آپ کو باکمال بنا دیا گیا ہے، لہذا آپ سید البشر اور امام الانبیاء ہیں۔) اور اس لئے بھی کہ اللہ تعالیٰ نے انبیاء علیہم السلام کو بنی نوع انسان کے لئے اسوہ اور قابل اتباع و پیروی بنا کر بھیجا ہے، اور یہ اسی صورت میں ممکن ہے کہ جب ان میں مبعوث نبی یا رسول ان کی جنس سے ہو اور اسے انسانی حوانگ و معارض درپیش ہوں۔ یہی وجہ ہے کہ جب قریش مکہ نے آپ ﷺ کی بشریت کی بنا پر آپ کی نبوت کا انکار کیا تو اللہ تعالیٰ نے قرآن مجید میں ارشاد فرمایا: ﴿ قُلْ لَوْ كَانَ فِي الْأَرْضِ مَلَائِكَةٌ يَمْشُونَ

مُطْعَنِينَ لَنَّا عَلَيْهِمْ مِنَ السَّمَاوَاتِ كَرَسُولًا ﴿بَنِ إِسْرَائِيلٍ: ٩٥﴾ (بنی اسرائیل: ۹۵) ترجمہ: فرمادیجھے! اگر زمین میں فرشتے ہوتے (کہ اس میں) چلتے پھرتے اور آرام کرتے (یعنی یست) تو ہم ان کے پاس فرشتے کو پیغمبر بنا کر سمجھتے۔ نیز نبی اکرم ﷺ کی حیات طیبہ اور سیرت مقدسہ کو اللہ تعالیٰ نے امت کے لئے بہترین نمونہ قرار دیا ہے، ارشاد باری ہے: ﴿لَقَدْ كَانَ لُكْمُ فِي رَسُولِ اللَّهِ أُسْوَةً حَسَنَةً﴾ بے شک رسول اللہ ﷺ کی سیرت طیبہ میں آپ کے لئے بہترین نمونہ ہے۔ اور اسوہ، کامل ہونے کا تقاضہ ہے کہ آپ اشرف الخلقات بنی نوع انسان سے ہوں اور بشریت کی سیادت کے مقام اعلیٰ وارفع پر فائز ہوں۔ لہذا اللہ تعالیٰ کا انبياء و رسول علیہم السلام کو بنی نوع انسان میں سے مبعوث کرنا انسانیت کے لئے بہت بڑا اعزاز اور شرف ہونے کے ساتھ ساتھ انسانیت پر اللہ تعالیٰ کا احسان عظیم بھی ہے۔

نسب مبارک :- تمام انیائے کرام اور رسول عظام علیہم السلام اپنے دور میں حسب و نسب، شکل و صورت، سیرت و کردار اور عرض و فہم کے اعتبار سے تمام لوگوں سے اکمل اور افضل و ممتاز ہوتے ہیں، حدیث پاک میں ہے: حضرت واشلۃ بن الأسعف رضی اللہ عنہ سے روایت ہے کہ نبی اکرم ﷺ نے فرمایا: اللہ تعالیٰ نے اولادِ ابراہیم علیہ السلام میں حضرت اسماعیل کو برگزیدہ فرمایا، اور اولادِ اسماعیل میں سے کنانہ قیلیہ کو منتخب فرمایا، اور کنانہ میں سے قریش کو پسند کیا اور قریش میں سے بنی ہاشم کو فوقيت عطا کی اور بنو ہاشم میں سے مجھے فضیلت بخشی ہے۔ (رواه مسلم)

اسی طرح جب شاہ ہرقل نے حضرت ابوسفیان رضی اللہ عنہ (جو ابھی مسلمان نہیں ہوئے تھے) سے نبی اکرم ﷺ کے حسب و نسب کے بارے میں دریافت کیا تو انہوں نے جواب دیا تھا: ”هو فينا ذو نسب، وَهُم میں اعلیٰ حسب و نسب والے ہیں۔ تو ہرقل نے کہا تھا: ”کذلک الرسل تبعث فی نسب قومها“، کہ ایسے ہی پیغمبران عظام علیہم السلام اپنی قوموں میں اعلیٰ نسب ہوتے ہیں۔

نسب فاتحہ :- کتب سیر و تاریخ میں سید البشر امام المرسلین ﷺ کا نسب مبارک یوں مذکور ہے: ابو القاسم امام الانبیاء سیدنا محمد ﷺ بن عبد اللہ بن عبد المطلب بن بن حبیب بن عبد مناف بن قصی بن کلاب بن مرۃ بن کعب بن لوی بن غالب بن فہر بن مالک بن نظر بن کنانۃ بن خزیمۃ بن مدرکۃ بن الیاس بن مضر بن نضر اب بن معد بن عدنان۔ اور سیرت نگاروں کا اتفاق ہے کہ عدنان حضرت اسماعیل علیہ السلام کی اولاد میں سے تھے۔

والدہ ماجدہ:- سیدہ آمنہ بنت وہب بن عبد مناف بن زہرہ بن کلاب بن مرۃ۔

ولادت با سعادت :- اس پر اتفاق ہے کہ نبی رحمت ﷺ کی عالم دنیا میں تشریف آوری عام افیل کو حادثہ فبل کے ۵۵ روز بعد پیر کے روز ہوئی، لیکن تاریخ کی تحدید میں اختلاف ہے، بعض نے ۲، بعض نے ۸، اور بعض نے ۹، اور بعض نے ۱۲ / ربیع الاول ذکر کی ہے۔ لیکن مشہور ماہر فلکیات محمود پاشا فلکی، علامہ قاضی سید محمد سلیمان منصور پوری اور دیگر محققین نے ۹ / ربیع الاول کو ترجیح دی ہے، لہذا ہمارے نبی اکرم ﷺ موسم بہار میں دو شنبہ سوموار کے دن ۹ / ربیع الاول عام افیل بہ طلاق کیم

جیھڑے ۲۸ بُری کو مکہ معظمه میں بعد از صحیح صادق قبل از طوعِ عَزِيز عالم تاب پیدا ہوئے۔ (رحمۃ للعَالَمین)

آپ کی ولادت با سعادت شعب بنی ہاشم میں ہوئی اور یہ انو شیر وان کی تخت نشینی کا چالیسوائی سال تھا۔

(الرِّحْقَنُ الْخَتُومُ)

سیرت طیبہ: سیرت سے مراد کسی شخص کی شکل و صورت اور اس کے افعال و کردار ہوتے ہیں، بعد میں یہ لفظ مذہب اور طرز زندگی کے لئے مستعمل ہوا، لہذا ”سیرۃ النبی ﷺ“، سے مراد آپ کا حسن و جمال، اخلاق حمیدہ، خصالی جیلہ اور منیٰ حیات طیبہ ہے۔ اور نبی اکرم ﷺ اپنی رعنائی و زیبائی اور حسن صورت میں بھی پوری خلق میں بے مثال اور حسن سیرت و کردار میں بھی لا جواب ہیں۔

حلیہ مبارکہ: شاعر اسلام حضرت حثاں بن ثابت رضی اللہ عنہ نے جمال رسول مقبول ﷺ کی خوب نظر کشی فرمائی ہے:

وأحسن منك لم تر قط عينا وأجمل منك لم تلد النساء

خلقتك مبرءا من كل عيب كانك قد خلقت كما تشاء

(اے محبوب کائنات ﷺ) آپ سے بڑھ کر خوبرو انسان چشم کائنات نے کبھی نہیں دیکھا، اور آپ سے بڑھ کر خوب رو بیٹھ کوئی ماں نے جنم نہیں دیا، آپ کو عیوب و نقاص سے یوں مبرأ کیا گیا ہے، جیسا کہ آپ کی تخلیق خالق کائنات نے آپ کی چاہت کے مطابق کی ہو۔

حضرت ابو الطفیل رضی اللہ عنہ بیان کرتے ہیں کہ: ”آپ ﷺ گورے رنگ، پُر ملاحت چہرے اور میانہ قد و مقامت والے تھے۔ (مسلم) اور حضرت علی المتشی رضی اللہ عنہ کا بیان ہے: ”آپ ﷺ کا قد مبارک نہ زیادہ لمبا اور نہ ہی بالکل پست تھا بلکہ درازی مائل میانہ قد تھا، موئے مبارک نہ بہت زیادہ گھنگھریا لے نہ بالکل کھڑے کھڑے، رُخسار مبارک نہ بہت زیادہ پُر گوشت نہ ٹھوڑی چھوٹی اور نہ پیشانی پست، چہرہ اور کسی قدر گولائی لئے ہوئے، رنگ گورا گلابی، پیغمبہارے مبارک کہ سرگین ہلکی سُرخی لئے ہوئے، دراز پلکیں، جوڑوں اور دو شہائے مبارکہ کی ہڈیاں بڑی بڑی، سینہ پاک سے ناف تک بالوں کی ہلکی سی لکیر باتی جسم اطہر بالوں سے خالی، ہاتھ اور پاؤں کی انگلیاں پُر گوشت، چلتے تو گویا ڈھلوان پر چل رہے ہوں، جب کسی طرف توجہ فرماتے تو پورے وجود کے ساتھ متوجہ ہوتے، آپ ﷺ کے دونوں کندھوں کے درمیان مہر نبوت تھی، آپ ﷺ خاتم النبیین تھے، سب سے زیادہ سخنی دست اور بہادر، صادق و امین اور پیغمبر و فاتح، نرم خواہ خوش مراج تھے، شرف زیارت حاصل کرنے والا بے ساختہ پکار اٹھتا کہ آپ سے پہلے اور آپ کے بعد آپ ﷺ جیسا کوئی نہیں دیکھا ہے۔ (ترمذی) اور حضرت جابر بن سرہ رضی اللہ عنہ کا بیان ہے: ”آپ ﷺ کا دین مبارک کشادہ، آنکھیں ہلکی سُرخی لئے ہوئے اور ایڑیاں باریک تھیں۔ (مسلم) حضرت عبد اللہ بن عباس رضی اللہ عنہما بیان کرتے ہیں: ”کہ آپ ﷺ کے سامنے کے دونوں دانت الگ الگ تھے، جب گفتگو فرماتے تو ان کے درمیان سے جیسا کہ نور نکل رہا ہو۔ (ترمذی)

ایک مرتبہ امام المؤمنین سیدہ عائشہ رضی اللہ عنہا کے پاس تشریف فرماتھے، پسینہ آیا تو چہرہ انور کی دھاریاں

چک انھیں، ام المؤمنین رضی اللہ عنہا نے اس وقت ابوکبیر بڑی کایہ شعر پڑھا:

وإذا نظرت إلى أسرة وجهه برق كبر العارض المتهلل

ترجمہ: جب ان کے چہرے کی دھاریاں دیکھو تو وہ یوں چمکتی ہیں جیسے روشن بادل چمک رہا ہو۔

فضائل سید المرسلین ﷺ:- اللہ رب العزت نے انبیاء و رسول عظام علیہم السلام کو منصب نبوت و رسالت سے سرفراز فرم کر بعض کو بعض پر فضیلت عطا کی ہے۔ ارشاد باری ہے: ﴿ تَلَكَ الرُّسُلُ فَضَّلْنَا بَعْضَهُمْ عَلَىٰ بَعْضٍ ﴾ (البقرۃ: ۲۵۳) ہم نے ان (باعظم) رسولان گرامی میں سے بعض کو بعض پر فضیلت عطا کی ہے۔ اور نیز فرمایا: ﴿ وَنَقْدُ فَضَّلْنَا بَعْضَ النَّبِيِّنَ عَلَىٰ بَعْضٍ وَآتَيْنَا دَأْدَ رَبُورًا ﴾ (الاسراء: ۵۵) ترجمہ: ہم نے بعض انبیائے کرام کو بعض پر فضیلت تجھشی ہے اور داؤ د کوز بور عطا کی ہے۔ اور خاتم النبیین، جناب محمد ﷺ کو تمام پیغمبر ان گرامی قدر پر فوقيت عطا فرمائی ہے، جیسا کہ بیان انبیاء علیہم السلام، معراج شریف کے موقع پر تمام انبیاء علیہم السلام کی امامت، اور شفاعت کبریٰ سے ظاہر ہے۔ اور اسی طرح آپ کی فضیلت سے متعلق بے شمار احادیث وارد ہوئی ہیں، جن میں سے چند ایک کا بالاختصار ذکر کرہ کیا جاتا ہے:

حضرت ابو ہریرہ رضی اللہ عنہ سے روایت ہے کہ رسول معلم علیہ السلام نے فرمایا: مجھے چھ چیزوں کے ساتھ باقی انبیاء پر فضیلت عطا کی گئی ہے: مجھے جامع کلمات عطا کئے گئے، اور میں پر رحوب کے ساتھ میری مدد کی گئی ہے، میرے لئے مال غنیمت حلال کیا گیا ہے، میرے لئے زمین کو مسجد (اور اس کی مٹی قیم کے لئے) پاکیزہ قرار دی گئی ہے، مجھے تمام مخلوق کی طرف رسول بن کر بھیجا گیا ہے اور مجھ پر ان بیانات علیہم السلام کا سلسہ مبارک ختم کر دیا گیا ہے۔ (مسلم) یعنی آپ کے بعد کوئی نبی نہیں آئے گا، نہ ظلی نہ بروزی۔ اور جو نبوت کا دعویٰ کرے گا وہ کہاً بہوگا۔

اور حضرت ابو ہریرہ رضی اللہ عنہ سے روایت ہے کہ رسول اکرم علیہ السلام نے فرمایا: میں قیامت کے روز تمام اولاد آدم کا سردار ہوں گا، سب سے پہلے میری قبر شق ہوگی، اور میں ہی سب سے پہلے سفارش کرنے والا ہوں گا جس کی شفاعت قبول کی جائے گی (مسلم)

اور حضرت ابن کعب رضی اللہ عنہ مردی ہے کہ نبی اکرم ﷺ نے بیان فرمایا: ”قیامت کے دن میں انبیاء علیہم السلام کا امام و خطیب اور ان میں سے شفاعت کرنے والا ہوں گا یہ فخر کی بات نہیں (بلکہ اللہ کا فضل ہے)۔ (ترمذی)

اور حضرت ابوسعید رضی اللہ عنہ سے روایت ہے کہ رسول اللہ ﷺ نے فرمایا: ”میں قیامت کے دن اولاد آدم کا سردار ہوں گا، اور میرے ہاتھ میں حمد کا جھنڈا ہوگا، اور آدم علیہ السلام سمیت تمام انبیاء میرے جھنڈے کے نیچے ہوں گے، اور سب سے پہلے مجھ پر سے زمین شق ہوگی، میں ان چیزوں پر فخر نہیں کرتا (بلکہ اللہ کی نعمت ہے)۔ (ترمذی)

اور جہاں تک کردار کی عظمت اور حُسن سیرت کا تعلق ہے تو اس کا اندازہ اسی بات سے لگایا جاسکتا ہے کہ آپ

نے جب اپنی دعوت کا آغاز فرمایا تو اپنی پوری قوم کو مخاطب کرتے ہوئے فرمایا: ﴿فَقَدْ لَيْثُ فِيْكُمْ عُمَرًا مِنْ قَبْلِهِ أَفَلَا تَتَقَلَّوْنَ﴾ (یونس: ۱۶) ترجمہ: میں نے تمہارے درمیان عمر کا ایک حصہ (چالیس سال) گذرا ہے کیا تم سمجھتے نہیں ہو؟ تو سب نے بیک زبان کہا تھا: ”ما جربنا علیک کذباً، آپ صادق ہیں ہم نے آپ سے کبھی جھوٹ نہیں سنा۔ اور ماٹھیں بھی آپ کو ”الصادق“، اور ”الامین“، کے لقب سے یاد کرتے تھے اور اللہ تعالیٰ نے قرآن کریم میں آپ کی سیرت طیبہ کو بیان کرتے ہوئے فرمایا: ﴿وَإِنَّكَ لَعَلَى حُكْمٍ عَظِيمٍ﴾ (القلم: ۲) ترجمہ: آپ خلقِ عظیم کے اعلیٰ مراتب پر فائز ہیں۔ اور فرمایا: ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ (الأنبیاء: ۷۱) ترجمہ: ہم نے تو آپ کو تمام جہانوں کے لئے سر اپارحمت بنا کر بھیجا ہے۔ ایک اور مقام پر تو اللہ تعالیٰ نے حد کردی ہے، ارشاد ہے: ﴿لَعْمَرْكَ﴾ (الحجر: ۲۶) ترجمہ: اے میرے حبیب ﷺ! مجھے آپ کی عمر مبارک کی قسم۔ یعنی اس شخص کی سیرت و کردار سے اعلیٰ سیرت کس کی ہو سکتی ہے جس کی پوری عمر پاک کی قسم خود خاتم کائنات اخھائے، اسی لئے جب ام المؤمنین حضرت عائشہ رضی اللہ عنہا سے آپ کی سیرت طیبہ کے متعلق دریافت کیا گیا تو فرمائے لگیں: ”کان خلقہ القرآن“، کہ پورا قرآن کریم آپ کی سیرت طیبہ کا حسین پرتو ہے۔ گویا اللہ تعالیٰ نے حُسن و جمال اور اخلاق و عادات کی تمام خوبیاں اور کمالات اور اعلیٰ صفات آپ کی ذاتِ گرامی میں جمع فرمادی تھیں۔ اور آپ ﷺ فرمایا کرتے تھے: ”إِنَّمَا بَعْثَتْ لِأَنْتَمْ مَكَارِمُ الْأَخْلَاقِ“، (موطا) ترجمہ: مجھے مکارم اخلاق کی تکمیل کے لئے بھیجا گیا ہے۔

حُبُّ النَّبِيِّ صَلَّى اللَّهُ عَلَيْهِ وَسَلَّمَ: نبی رحمت ﷺ کے ساتھ تمام مخلوقاتؐ تھی کہ اپنے جسم و جان سے بھی زیادہ محبت کرنا ایمان کا جزء لازم ہے۔ ارشاد باری ہے: ﴿فُلْ إِنْ كَانَ آبَاؤُكُمْ وَآبَانَوْكُمْ وَإِخْوَانُكُمْ وَآذْوَاجُكُمْ وَعَشِيرَتُكُمْ وَأَمْوَالُ نَفْرَتُهُمُوا وَتَجَارَةٌ تَحْشُوْنَ كَسَادَهَا وَمَسَاكِنُ تَرْصُوْهَا أَحَبَّ إِلَيْكُمْ مِنَ اللَّهِ وَرَسُولِهِ وَجَهَادٍ فِي سَبِيلِهِ فَتَرَبَصُوْا حَتَّىٰ يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ الْفَاسِقِينَ﴾ (النور: ۲۲)

ترجمہ: (اے میرے حبیب ﷺ!) فرمادیجھے! اگر تمہارے آباء و اجداد، اولاد و اخفاد، زنان و ازواج، قبیلہ و خاندان، اور کمایا ہوا مال و منال اور تجارتی کاروبار جس میں تمہیں نقصان کا اندریشہ ہے، اور تمہارے پسندیدہ قصور و محلات تمہیں اللہ تعالیٰ اور اس کے رسول ﷺ اور اللہ کی راہ میں جہاد کرنے سے زیادہ محبوب اور پسندیدہ ہیں، تو پھر حکمِ الہی (عذاب) کا انتظار کرو اور اللہ تعالیٰ فاسقوں کو ہدایت نہیں دیتا۔

امام قرطبی فرماتے ہیں: ”یہ آیت کریمہ اللہ تعالیٰ اور اس کے رسول ﷺ سے محبت کی فرضیت پر دلالت کرتی ہے اور یہ محبت ہر عزیز اور پیاری چیز کی محبت پر مقدم ہے،“ (تفسیر القرطبی)

حضرت انس رضی اللہ عنہ سے روایت ہے کہ رسول اللہ ﷺ نے فرمایا: ”لا یؤمن احد کم حتی اکون حبَّ الیه من والدہ و ولدہ والنَّاسُ اجمعین“، (مسلم) ترجمہ: کوئی شخص اس وقت تک مسلمان نہیں ہو سکتا جب تک کہ میں اسے اس کے اہل و عیال مال و منال اور تمام لوگوں سے زیادہ محبوب نہ بن جاؤں۔

حضرت عبد اللہ بن ہشام رضی اللہ عنہ بیان کرتے ہیں کہ ہم نبی اکرم ﷺ کے ساتھ تھے، آپ ﷺ نے حضرت عمر کا ہاتھ پکڑ کر اپنے تھا تو حضرت عمر رضی اللہ عنہ نے عرض کی: ”اے اللہ کے رسول ﷺ! آپ مجھے میری جان کے علاوہ ہر چیز سے زیادہ محبوب و پیارے ہیں، تو نبی اکرم ﷺ نے فرمایا: ”لا واللہ! لا نفسي بيده! حتی أكون أحب إليك من نفسك“، فقال له عمر : فإنه الآن والله! لأنك أحب إلى من نفسي“، فقال النبي ﷺ: ”الآن يا عمر“، (بخاری) ترجمہ: (آپ ﷺ نے فرمایا) ہرگز نہیں! اس ذات کی قسم جس کے ہاتھ میں میری جان ہے، تھی کہ میں آپ کے نزدیک آپ کی جان سے بھی زیادہ پیارا نہ ہو جاؤں (تب تک تمہارا ایمان کامل نہ ہوگا) تو حضرت عمر نے عرض کی: ”اللہ کی قسم! اب آپ مجھے اپنی جان سے زیادہ عزیز ہیں، تو نبی کریم ﷺ نے فرمایا: ”اے عمر! یہ ہے (ایمان کی) اصل حقیقت۔ علامہ عینی حفظہ اللہ تعالیٰ اکرم ﷺ کے اس فرمان ”الآن يا عمر“ کی تشریع میں لکھتے ہیں کہ اس مطلب یہ ہے کہ: ”یعنی تمہارا ایمان اب مکمل ہوا ہے،“ (عمدة الفارق)

نبی اکرم ﷺ سے محبت کی علمتیں: ڈاکٹر فضل الہی صاحب نے چند علمات کا تذکرہ کیا ہے: ۱۔ نبی اکرم ﷺ کے دیوار اور صحبت کی شدید تمنا۔ ۲۔ نبی اکرم ﷺ کے اوامر کی تعمیل اور نوایی سے اجتناب۔ ۳۔ نبی اکرم ﷺ پر جان و مال نچحاوڑ کرنے کے لئے ہمہ وقت کامل استعداد۔ ۴۔ نبی اکرم ﷺ کی سفت کی حمایت و تائید اور آپ پر نازل کردہ شریعت کا دفاع۔ جس شخص میں یہ نشانیاں موجود ہوں وہ اللہ عز و جل کا شکر ادا کرے کہ اللہ تعالیٰ نے اس کے دل میں اپنے حبیب ﷺ کی محبت ڈالی ہے۔ (نبی کریم ﷺ سے محبت اور اس کی علمتیں: ۲۲)

اسی طرح آپ کی ازواج مطہرات کی تکریم آپ اہل بیت کرام اور صحابہ کرام رضی اللہ عنہم اجمعین سے محبت کرنا بھی آپ ﷺ سے محبت کی علمتیں ہیں۔

اطاعت اور اتباع: اللہ تعالیٰ نے انسانیت کی رُشد و ہدایت کے لئے انبیاء کرام اور رسول عظام علیہم الصلوٰۃ وَلِتَسْلِیم کو مبعوث کیا، ان کی بعثت کا مقصد اور غرض وغایت یہ تھی کہ اہل جہاں ان کے ارشادات اور نوایی کی تعمیل اور ان کے سفت اور طریقہ کی ابتداء و پیرودی کریں۔ ارشاد باری ہے: ﴿وَمَا أَرْسَلْنَا مِنْ رَّسُولٍ إِلَّا يُطْكَأَعْ بِإِذْنِ اللَّهِ﴾ (النساء: ۲۳) ترجمہ: ہم نے تمام رسولوں کو صرف اس لئے مبعوث کیا کہ اللہ تعالیٰ کے حکم سے ان کی ابتداء کی جائے۔ چونکہ انبیاء اور رسول علیہم الصلوٰۃ وَلِتَسْلِیم، اللہ تعالیٰ کے پیغمبر اور احکام الہی کو لوگوں تک پہنچانے والے ہوتے ہیں، اس لئے ان کی فرمانبرداری دراصل اللہ تعالیٰ کی اطاعت ہے۔ ارشاد باری ہے: ﴿وَمَنْ يُطِعِ الرَّسُولَ فَقَدْ أَطَاعَ اللَّهَ﴾ (النساء: ۸۰) ترجمہ: جس نے رسول ﷺ کی اطاعت کی گویا اس نے اللہ تعالیٰ کی اطاعت کی۔ اس لئے کہ آپ علیہ السلام ﷺ وَمَا يَنْطِقُ عَنِ الْهَوَى ﴿إِنْ هُوَ إِلَّا وَحْيٌ يُوحَى﴾ (الجنم: ۲/۳) ترجمہ: یہ (نبی اکرم ﷺ) اپنی مرضی سے کچھ بھی فرماتے، بلکہ وہ توحی ہوتی ہے جو ان کی طرف کی جاتی ہے۔ آیات مذکورہ سے واضح ہے کہ امت پر نبی اکرم ﷺ کی اطاعت اور فرمانبرداری فرض ہے۔ اور آپ کے ارشادات گرامی اور سفت مطہرہ کی مخالفت حرام

ہے۔ ارشاد ہے: ﴿فَلَيَحْذِرَ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ (الاور ۲۳: ترجمہ: اس (رسول اکرم ﷺ) کی مخالفت کرنے والوں کو ڈرنا چاہئے کہ کہیں وہ کسی فتنے میں گرفتار نہ ہو جائیں یا ان پر دردناک عذاب نہ آجائے۔

عن أبي هريرة رضي الله عنه قال : قال رسول الله ﷺ: "كُلَّ أَمْتَى يَدْخُلُونَ الْجَنَّةَ إِلَّا مَنْ أَبْيَ، قَيْلَ وَمَنْ أَبْيَ يَأْرِسُولُ اللَّهِ؟ قَالَ: مِنْ أَطَاعَنِي دَخَلَ الْجَنَّةَ وَمِنْ عَصَانِي فَقَدْ أَبْيَ" (بخاري) ترجمہ: حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: "میری تمام امت جنت میں جائے گی سوائے اس کے جس نے انکار کیا، آپ سے دریافت کیا گیا: کہ انکار کرنے والا کون ہے؟ فرمایا: جس نے میری پیروی کی وہ جنت میں جائے گا اور جس نے میری نافرمانی کی تو گویا اس نے انکار کیا،

☆ آپ ﷺ کی اطاعت رشد و ہدایت کا واحد ذریعہ ہے۔ ارشاد باری ہے: ﴿وَإِنْ تُطِيعُوهُ تَهْتَمُوا﴾ ترجمہ: اگر ان (نبی کریم ﷺ) کی اطاعت کرو گے تو ہدایت پاؤ گے۔

☆ آپ ﷺ کی اطاعت و پیروی ہی محبت الہی کے حصول کا ذریعہ ہے۔ ارشاد ربیٰ ہے: ﴿فُلِّ إِنْ كُنْتُمْ تُحِبُّونَ اللَّهَ فَاقْبِعُونِي يُحِبِّبُكُمُ اللَّهُ وَيَغْفِرُ لَكُمْ ذُنُوبُكُمْ وَاللَّهُ غَفُورٌ رَّحِيمٌ﴾ (آل عمران: ۳۱) ترجمہ: (اے نبی ﷺ) فرمادیجئے: اگر تم اللہ سے محبت رکھتے ہو تو میری پیروی کرو، اللہ تعالیٰ تم سے محبت بھی کرے گا اور تمہارے گناہ بھی بخش دے گا اور اللہ تعالیٰ بخششے والا مہربان ہے۔

☆ آپ ﷺ کی اطاعت و فرمابنداری قولیت اعمال کے لئے شرط ہے۔ ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ﴾ (محمد: ۳۳) ترجمہ: اے اہل ایمان اللہ تعالیٰ اور اس کے رسول کی اطاعت کرو اور اپنے اعمال ضائع نہ کرو۔ یعنی عمل میں اخلاص کے ساتھ ساتھ نبی اکرم ﷺ کی اطاعت و پیروی شرط ولازم ہے۔ اور ام المؤمنین سیدہ عائشہ صدیقہ رضی اللہ عنہا سے مروی ہے کہ رسول اللہ ﷺ نے فرمایا: "من أحدث في أمرنا هذا ماليس منه فهو رد" (بخاری و مسلم) ترجمہ: جس نے ہمارے اس امر (دین) میں کوئی نئی چیز نکالی جو اس میں نہیں ہے پس وہ مردود ہے۔

مذکورہ نصوص سے واضح ہے کہ ایک نبی اکرم ﷺ کا طریقہ اور طرزِ عمل ہے جس کو اختیار کرنا فرض ہے اور اس کے مقابلے میں ایک وہ طریقہ جو مردود ہے، آپ ﷺ کے طریقے کو سست اور جو کام دین میں نیا ایجاد کیا جائے اسے بدعت کہا جاتا ہے۔

سست رسول ﷺ کا مفہوم:- نبی کریم ﷺ سے باسید صحیح ثابت شدہ اقوال و افعال اور تقریرات کو سست کہا جاتا ہے، یعنی آپ نے امت کو جو کام کرنے کا حکم دیا یا منع کیا، یا جو کام امت کو عملی طور پر کر دکھائے یا جو کام آپ ﷺ کی موجودگی میں کئے گئے اور آپ نے ان پر خاموشی اختیار کی اور منع نہیں کیا (تقریرات) کہلاتی ہیں۔

بدعت کی تعریف:- دین اسلام میں ایجاد کردہ ہر وہ نیا کام جس کی اصل نبی اکرم ﷺ اور آپ

کے صحابہ کرام رضی اللہ عنہم سے ثابت نہ ہو بدعت کھلاتا ہے۔ نبی اکرم ﷺ کا ارشاد ہے: ”من عمل عملاً ليس عليه أمرنا فهو رد،“ (بخاری و مسلم) ترجمہ: جس نے کوئی ایسا کام کیا جو ہمارے حکم کے مطابق نہیں ہے پس وہ مردود اور ناقابل قبول ہے۔ مثلاً: اذان سے پہلے کچھ پڑھنا، کیونکہ اذان نبی پاک کے زمانہ میں بھی دی جاتی تھی اور حضرت بلال رضی اللہ عنہ ”الله أكبير“، سے اذان شروع کرتے تھے، اب اپنی طرف سے اضافہ کرنا خلاف سنت ہو گا اسی طرح نماز کے لئے بول کر بیٹ بھی نبی اکرم ﷺ اور آپ کے صحابہ کرام رضی اللہ عنہم سے ثابت نہیں۔ علی ہذا القیاس

اور آپ نے مزید فرمایا: ”فإِن كُلَّ مُحَدَّثَةٍ بَدْعَةٌ وَ كُلَّ بَدْعَةٍ ضَلَالٌ وَ كُلَّ ضَلَالٍ فِي النَّارِ“، (ابوداؤد۔ ترمذی۔نسائی) ترجمہ: بلاشبہ دین میں ایجاد شدہ ہر نیا کام بدعت اور ہر بدعت گمراہی ہے اور ہر گمراہی انسان کو آگ میں لے جائے گی۔

مذکورہ حدیث پاک نص صریح ہے کہ ہر بدعت گمراہی ہے، لہذا جس حدیث پاک سے استدلال کر کے بدعت حسنہ اور سیئہ کی تقسیم کی جاتی ہے وہ درست نہیں ہے، کیونکہ ایک تو وہ کام نبی پاک ﷺ کی موجودگی میں ہوا یعنی صدقہ دینے کا اور دوسرا اس کا حکم پہلے موجود تھا وہ کوئی نیا کام نہیں تھا۔ اور دوسرا حضرت عمر رضی اللہ عنہ نے جب تراویح کا باجماعت اہتمام کروایا تو اس وقت ان کا یہ فرمان: ”نعمت البدعة هذه“، یہ لفظ اس کے لغوی معنے میں مستعمل ہوا، یعنی آپ نے تراویح کا باجماعت اہتمام اپنی طرف سے نہیں کیا تھا بلکہ نبی پاک ﷺ کے زمانے میں ایسا ہو چکا تھا تو اس کی اصل موجود تھی آپ نے تو ایک ثابت شدہ سنت کا احیاء کیا تھا لہذا اس سے بدعت حسنہ کے لئے راہ نکالنا درست نہیں ہے۔ لہذا دنی امور میں جو کام نبی اکرم ﷺ نے کیا یا حکم دیا یا آپ کی موجودگی میں ہوا اور آپ ﷺ نے سکوت فرمایا، اسے کرنا سنت ہے اور جسے آپ نے ترک کیا ہے اسے چھوڑنا سنت ہے، شریعت کے کاموں میں کرنے کی دلیل طلب کی جاتی ہے یہ نہیں کہا جاتا کہ اگر کیا نہیں تو منع کہاں کیا ہے؟ کیونکہ یہ اتباع کے مفہوم کے منافی ہے اور اسی طرح عادات مثلاً لباس اور سواری وغیرہ کو عبادات پر قیاس نہیں کیا جا سکتا ہے کیونکہ حدیث پاک واضح ہے ”أمرنا“، یعنی امر دین۔ اور اسی طرح جس کام پر صحابہ کرام رضی اللہ عنہم کا اجماع ہو جائے وہ بھی سنت کے ضمن میں آتا ہے، کیونکہ ارشادِ نبوی ہے: ”عليكم بسنّتى و سنة الخلفاء الراشدين المهدىين“، (ابوداؤد۔ ترمذی) لہذا ہمارے لئے واجب الإتباع نبی اکرم ﷺ کی سنت مبارکہ ہے، اسی لئے حضرت عبد اللہ بن مسعود رضی اللہ عنہ فرماتے ہیں: ”لو تركتم سنة نبیکم لضللتم“، (صحیح مسلم) ترجمہ: اگر تم اپنے نبی کی سنت کو چھوڑ دو گے گمراہ ہو جاؤ گے۔

اور حضرت علی رضی اللہ عنہ فرماتے ہیں: ”ما كنت لأدع سنة النبي ﷺ لقول أحد“، (صحیح بخاری) ترجمہ: میں کسی شخص کے قول پر نبی اکرم ﷺ کی سنت نہیں چھوڑ سکتا۔

حضرت امام ابوحنیفہ رحمہ اللہ فرماتے ہیں: ”إذا قلت قوله يخالف كتاب الله وخبر الرسول ﷺ فاتركوا قوله“، (صفۃ الصلاۃ: مکوالہ ”الإیقاظ“) ترجمہ: اگر میرا کوئی قول ایسا ہو جو اللہ تعالیٰ کی کتاب اور

رسول ﷺ کی حدیث کے خلاف ہو تو میرے قول کو ترک کر دو۔ نیز فرمایا: ”إِذَا صَحَّ الْحَدِيثُ فَهُوَ مَذْهَبٌ،“ (صفة الصلاة: بحواله ابن عابدين) ترجمہ: صحیح حدیث ہی میراندھب ہے۔ یعنی جب آپ کو صحیح حدیث مل جائے تو اس کو میراندھب سمجھو۔

إِمام مالک رحمه اللہ فرماتے ہیں: ”إِنَّمَا أَنَا بَشَرٌ أَخْطَى وَأَصِيبُ، فَانظُرُوا فِي رَأْيِي، فَكُلُّ مَا وَافَقَ الْكِتَابَ وَالسَّنَّةَ فِي خَذْوَهُ، وَكُلُّ مَا لَمْ يُوَافِقْ الْكِتَابَ وَالسَّنَّةَ فَاتَّرْ كَوْهُ،“ (صفة الصلاة: بحواله ابن عبد البر) ترجمہ: میں بشر ہوں، میری بات صحیح بھی ہو سکتی ہے اور غلط بھی، لہذا میرے اقوال کو دیکھو، ان میں جو اللہ کی کتاب اور نبی پاک کی حدیث کے مطابق ہوا سے پکڑ لو، اور جو اس کے خلاف ہوا سے چھوڑ دو۔

امام شافعی فرماتے ہیں: ”كُلَّ مَا قُلْتَ فِكَانَ عَنِ النَّبِيِّ خَلَافُ قَوْلِي مَا يَصْحُحُ فِي حَدِيثِ النَّبِيِّ أُولَى فِلَّا تَقْلِدُنِي،“ (صفة الصلاة) ترجمہ: میرے جتنے اقوال ہیں اگر ان کے خلاف نبی اکرم ﷺ کی صحیح حدیث مل جائے تو حدیث نبی کی بیرونی اختیار کرو اور میری تقلید نہ کرو۔

امام احمد بن حنبل فرماتے ہیں: ”رَأَى الْأَوْزَاعِيُّ، رَأَى مَالِكَ وَرَأَى أَبِي حِنْفَةَ كُلَّهَا رَأَى وَهُوَ عَنْدِي سَوَاءٌ وَإِنَّمَا الْحِجَّةَ فِي الْأَقْتَارِ،“ (صفة الصلاة: بحواله ابن عبد البر) ترجمہ: امام او زاعیؓ، امام مالکؓ، امام ابوحنیفہؓ سب کی رائے ان کی اپنی رائے ہے، میرے نزدیک سب آراء برابر ہیں، قابل جبت صرف اور صرف احادیث مبارکہ ہیں۔

اسی لئے نبی اکرم ﷺ نے امت کو یہی درس دیا ہے جو کہ ان برگزیدہ شخصیات حبہم اللہ نے ہم تک پہنچایا آپ ﷺ کا ارشاد گرامی ہے: ”تَرَكْتُ فِيمَكُمْ أَمْرِيْنِ لَنْ تَضَلُّوا مَا تَمَسَّكْتُمْ بِهِمَا كَتَابَ اللَّهِ وَسَنَّتِي،“ (مؤطراً - مند احمد) ترجمہ: میں آپ میں دو چیزیں چھوڑے جا رہا ہوں، جب تک ان کو مضبوطی سے تھامے رہو گے گمراہ نہیں ہو گے، وہ اللہ کی کتاب اور میری سنت (حدیث) ہے۔

لہذا کلمہ گوئین کو ہر عمل کرنے سے پہلے دیکھنا چاہیے کہ اس عمل میں نبی اکرم ﷺ کا اسوہ اور طرز عمل کیا ہے اور اس کے مطابق عمل کرنا چاہیے، مثلاً وضو کرنے سے پہلے جانا ضروری ہے کہ نبی اکرم ﷺ وضو کیسے کیا کرتے تھے اور نماز پڑھنے سے پہلے دیکھنا چاہیے کہ احادیث صحیح میں نبی اکرم ﷺ کا طریقہ نماز کیا ہے؟ تاکہ اس کے مطابق نماز ادا ہو اور اللہ تعالیٰ کی بارگاہ میں قبولیت حاصل کرے، کیونکہ آپ کی سنت مطہرہ سے ہٹ کر کوئی عمل اللہ تعالیٰ کو قبول نہیں۔ وعلیٰ حدائقیاں۔

رفیق اعلیٰ سے ملاقات: رحمتِ عام ﷺ تبلیغ نبوت و رسالت کے ۲۳ سالہ دور میں دنیا میں وہ فقید المثال اور عظیم الشان انقلاب پا کیا کہ تاریخ عالم اس کی نظر پیش کرنے سے قاصر ہے۔ قانون الہی کے مطابق آپ ﷺ بھی اپنے فرانس کی نہایت کامیابی کے ساتھ انجام دی کے بعد بالآخر / ربیع الاول ۱۱ھ بروزِ سوموار چاشت کے وقت دنیا سے رخصت ہو کر رفیق اعلیٰ سے جا ملے۔ اس وقت آپ ﷺ کی عمر مبارک ۲۳ سال اور چار دن ہو چکی تھی اور مدینہ طیبہ میں ام المؤمنین سیدہ عائشہ رضی اللہ عنہ کے گجرہ مبارکہ میں مدفن ہوئے۔ آپ ﷺ رفیق اعلیٰ سے جا ملے لیکن آپ کی نبوت و رسالت قیامت تک کے لئے

جاری و ساری ہے۔

اللَّهُمَّ صَلِّ وَسَلِّمْ دَائِمًا إِبْدَا
عَلَىٰ حَبِيبِكَ خَيْرِ الْخَلْقِ كُلَّهِمْ
نَبِيًّا أَكْرَمًا صَلَّى اللَّهُ عَلَيْهِ وَسَلَّمَ پَرِ درود : نبی اکرم ﷺ کی امت پر شفقتیں اور دین کے لئے جد و جہد اور امت کی بخشش کے لئے محنت و کاؤش کا تقاضہ یہ ہے کہ امت آپ کی ذاتِ اقدس پر بکثرت درود و سلام بھیجے، آپ پر درود و سلام نہ بھیجنے والا بخیل اور بجٹ سے دور ہے۔ (بخاری۔ ترمذی) آپ ﷺ پر ایک مرتبہ درود پڑھنے سے اللہ تعالیٰ کی دس رحمتیں حاصل ہوتی، انسان کے دس گناہ معاف ہوتے اور دس درجے بلند ہوتے ہیں۔ (صحیح الأدب المفرد) اور کوئی مومن و ممؤمن جس قدر زیادہ درود پڑھے گا اسی قدر آپ کی شفاعت کا مستحق ہوگا۔ اللَّهُمَّ صَلِّ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا صَلَّيْتَ عَلَىٰ إِبْرَاهِيمَ وَعَلَىٰ آلِ إِبْرَاهِيمَ إِنَّكَ حَمِيدٌ مَجِيدٌ، اللَّهُمَّ بارِكْ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا بَارَكْتَ عَلَىٰ إِبْرَاهِيمَ وَعَلَىٰ آلِ إِبْرَاهِيمَ إِنَّكَ حَمِيدٌ مَجِيدٌ